

योगी आदित्यनाथ



मुख्य मंत्री  
उत्तर प्रदेश




## सन्देश

अत्यन्त प्रसन्नता का विषय है कि विभिन्न वन्य प्राणियों, पक्षी प्रजातियों, कीट पतंगों एवं वनस्पतियों के वास स्थल वेटलैण्ड्स के संरक्षण के प्रति जागरूकता उत्पन्न करने हेतु "विश्व वेटलैण्ड्स दिवस" (02 फरवरी, 2018) के अवसर पर वन एवं वन्य जीव विभाग द्वारा विभिन्न कार्यक्रमों का आयोजन किया जा रहा है।

नदियों के किनारे विकसित हमारी परम्परा व संस्कृति में नदियों, तालाबों सहित समस्त प्रकार के वेटलैण्ड्स को संरक्षित व प्रदूषणमुक्त रखने का संदेश दिया गया है। प्राणि एवं पादप प्रजातियों की वेटलैण्ड्स पर निर्भरता के दृष्टिगत वेटलैण्ड्स को बनाए व बचाए रखने का दायित्व सम्पूर्ण समाज का है। शहरी क्षेत्रों के विकास में वेटलैण्ड्स की भूमिका के परिपेक्ष्य में "विश्व वेटलैण्ड्स दिवस, 2018" की विषयवस्तु "संवहनीय शहरी भविष्य के लिए वेटलैण्ड्स" (Wetlands for a Sustainable Urban Future) अत्यन्त प्रासंगिक है।

नदियों विशेषकर गंगा नदी, झीलों, जलाशयों को प्रदूषण मुक्त करने एवं अविरल प्रवाह बनाए रखने हेतु तटों के साथ-साथ जलागम क्षेत्र में वृक्षारोपण, जलवायु परिवर्तन पर नियन्त्रण, भूमि एवं जल संरक्षण कार्य के द्वारा भूमि कटाव, बाढ़ एवं सूखे के प्रकोप तथा जलाशयों में सिल्ट भराव पर नियन्त्रण किए जाने का नीतिगत निर्णय लिया गया है। राष्ट्रीय नदी गंगा के प्रवाह को अविरल बनाए रखने हेतु गंगा नदी के तट पर स्थित 27 जनपदों में विशेष कार्यक्रमों के अन्तर्गत स्थानीय निवासियों के सहयोग से वृक्षारोपण कार्यक्रम आयोजित किए गए हैं।

"विश्व वेटलैण्ड्स दिवस" के अवसर पर आयोजित कार्यक्रमों की सफलता हेतु मेरी हार्दिक शुभकामनाएं।

  
(योगी आदित्यनाथ)